

2nd March 1966]

திரு. முனு ஆதி : மத்திய சர்க்காருடைய திட்டத்தை மாநில சர்க்கார் ஏற்றுக்கொள்ளாத நிலையில் இருக்கிறது என்று சொன்னார்கள். அதற்கான காரண காரியங்களையும் மத்திய சர்க்காருக்கு, மாநில சர்க்கார் அறிவித்து இருக்கிறதா என்று அறிய விரும்புகிறேன்.

கனம் திரு. சே. ம. அ. மஜீத் : எல்லாக் காரணங்களும் அறிவிக்கப் பட்டிருக்கின்றன.

திரு. இரா. நெடுஞ்செழியன் : தலைவரவர்களே, இந்தத் திட்டங்களை மாநில அரசு நிறைவேற்றுகின்ற அடிப்படையில் மத்திய அரசாங்கம் இதற்கு உதவி செய்ய முன்வந்திருக்கிறதா? மத்திய அரசாங்கம் செய்யும் உதவி மாநில அரசு ஏற்றுக்கொள்ளக்கூடிய தன்மையில் இருக்கிறதா?

கனம் திரு. சே. ம. அ. மஜீத் : இன்கிரீஸ்டு அலக்கேஷன் ஆஃப் ஃபண்ட்ஸ்லிருந்து (1964-65) வேண்டுமானால் செலவு செய்துகொள்ளலாம் என்று மத்திய சர்க்கார் ஆலோசனை கூறியிருக்கிறார்கள். ஆனால், இதற்கு இட வசதி வேண்டுமென்பதையும், இதன்மூலம் தரப்படுகின்ற அறிவை விவசாயிகளால் பெற்றுக்கொள்ள முடியுமா என்பதையும் கனம் அங்கத் தினர் அறிவார்கள் என்று நினைக்கிறேன்.

திரு. சா. கணேசன் : இந்தத் திட்டத்தின் விவரங்களைச் சட்டசபை உறுப்பினர்களுக்குக் கொடுக்குட்படி ஆணையிடுவார்களா? அல்லது வேறு எங்கே கிடைக்கும் என்ற விவரத்தையாவது தெரிவிப்பார்களா?

கனம் திரு. சே. ம. அ. மஜீத் : திட்டத்தைப்பற்றி விளக்கமாகக் கூறினேன்.

MR. SPEAKER : In his answer to the main question the Hon. Minister gave full information. If necessary, the Hon. Minister may see that something is done to publish the details for the benefit of the Members.

கனம் திரு. சே. ம. அ. மஜீத் : திட்டம் இன்னும் பூரணமாக ஏற்றுக்கொள்ளப்படவில்லை. இந்த நிலையில் சர்க்குலேஷன் செய்வது சரியல்ல என்று நினைக்கிறேன்.

MR. SPEAKER : If the hon. Member wants to study, the details may be published. People also may read and help the Government.

Financial aid for Tamil publications.

* 155 Q.—**SRI V. SANKARAN :** Will the Hon. the Chief Minister be pleased to state :—

(a) whether the Government have proposed to launch any scheme for giving financial aid for publications in Tamil of permanent value ; and

(b) if so, the details thereof ?

THE HON. SRI M. BHAKTAVATSALAM : (a) & (b) Yes. The Government have taken a decision to grant financial assistance for publication of valuable books, translations, etc., in Tamil. The books should preferably be on topics not so far dealt with adequately or satisfactorily. Rules for the grant of financial assistance have not yet been finalised.

திரு. வை. சங்கரன் : இது குறிப்பாக என்ன என்ன பாடங்களுக்கு என்று வரையறுக்கப்பட்டிருக்கிறதா? இந்த நிதி உதவி அளிக்கப்படும்

[2nd March 1966

புத்தகங்களைக் கல்லூரிகளிலும், பள்ளிகளிலும் பாடப் புத்தகங்களாக வைத்துக்கொள்வதற்கு முயற்சி எடுக்கப்படுமா ?

கனம் திரு. எம். பக்தவத்சலம் : விதிகள் தயாரிக்கப்படவில்லை என்று கூறினேன்.

SRI M. S. SELVARAJAN : Will the Government give this financial aid directly or will it be channelised through the Universities ?

THE HON. SRI M. BHAKTAVATSALAM : There is no idea of channelising through Universities.

திரு. கரு. சீமைச்சாமி : சிறந்த தமிழ் நூல்கள் தேங்கிக் கிடக்கின்றன என்ற விவரம் அரசாங்கத்தினுடைய கவனத்திற்கு வந்ததா ? அப்படித் தேங்கிக் கிடப்பதற்குப் புத்தகங்களினுடைய விலை அதிகமாக இருக்கிறது என்பது காரணமா அல்லது வேறு என்ன காரணங்கள் என்பதை கனம் முதலமைச்சர் அவர்கள் சொல்வார்களா ?

கனம் திரு. எம். பக்தவத்சலம் : அரசாங்கம் வெளியிட்டு இருக்கின்ற சில நூல்கள்கூட விற்கப்படாமல் இருக்கின்றன. ஆனால், விற்கப்படாமல் இருப்பதற்கு விலை அதிகம் என்பதல்ல காரணம். நூல்களை வாசிக்கக் கூடியவர்கள் அக்கறை எடுத்துக்கொள்ளவில்லை என்பதுதான்.

திரு. இரா. நெடுஞ்செழியன் : தனிப்பட்டவர்கள் எழுதியுள்ள புத்தகங்களைத் தேர்ந்தெடுத்து அவற்றிற்கு உதவி செய்கின்ற முறை கையாள்ப்பட்டு வருகிறதா ? அல்லது சிறந்த முறையில் எழுதக்கூடியவர்கள் யார் என்பதைக் கண்டறிந்து அவர்களுக்கு உதவி வழங்குவதன்மூலம் புத்தகங்கள் வெளியிடப்படுகின்றனவா ?

கனம் திரு. எம். பக்தவத்சலம் : இதுவரை வெளிவராத விஷயங்கள் பற்றி நூல்கள் வெளிவரவேண்டும். அதை ஊக்குவிக்கவேண்டும் என்பது தான் அடிப்படையான கருத்து.

திரு. மீ. கலியாணசுந்தரம் : இந்த உதவிக்குரிய வெளியீடுகளின் தரத்தை நிர்ணயம்செய்து, இந்த மாதிரியான வெளியீடுகள்தான் வரவேண்டும் என்பதைத் தெரிவிப்பதற்கு என்ன வழிவகைகள் செய்யப்படும் ?

கனம் திரு. எம். பக்தவத்சலம் : இதற்கு ஒரு ஆலோசனைக் குழு அமைக்கப்படும். “டைரக்டர் ஆஃப் பமில் டெவலப்மென்ட்” தான் அதற்கு “எக்ஸ்-அபீஷியோ சேர்மன்”. டாக்டர் எம். ராஜமாணிக்கம், திரு. வேணுகோபால், திரு. சச்சிதானந்தம் பிள்ளை, திரு. கே. வி. ஜெகந்நாதன், திரு. எம். பி. பெரியசாமித்தூரன் ஆகியோர் இதில் இருப்பார்கள்.

திரு. இராம. அரங்கண்ணல் : 1952-ல் கவியரசு பாரதியைப்பற்றி வெளிவந்த 25 ஆயிரம் ரூபாய் மதிப்புள்ள 15 ஆயிரம் புத்தகங்கள் இன்னும் விற்காமல் இருக்கின்றன என்று பள்ளிக் அக்கவுண்ட்ஸ் கமிட்டி எடுத்துச் சொல்லியிருந்ததே, அதைப்பற்றி ஏதாவது நடவடிக்கை எடுக்கப்பட்டிருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : அதைப்பற்றித் தனியாகக் கேள்வி வேண்டும். என்னிடம் இப்பொழுது தகவல் இல்லை.

திரு. கரு. சீமைச்சாமி : அரசாங்கம் அச்ச அடித்து வெளிவரும் புத்தகங்கள் நிறையத் தேங்கிக் கிடக்கின்றன என்று சொன்னார்கள். அவற்றைக் கல்லூரிகளுக்கும், பள்ளிகளுக்கும் கொடுத்து, அங்குள்ள மாணவர்கள் படிக்கிற முறையில் கட்டாயமாகக் கொடுப்பதற்கு அரசாங்கம் ஏதாவது ஏற்பாடு செய்திருக்கிறதா ?

2nd March 1966]

கனம் திரு. எம். பக்தவத்சலம் : நூலகங்கள் எல்லாம் இந்த நூல்களை வாங்கிக்கொள்ள வேண்டுமென்று கூறியிருக்கிறோம். சில நூலகங்கள் நல்ல புத்தகங்களை வாங்கி வைப்பதில் அக்கறை காட்டுவதில்லை என்பது ஒரு குறை. அவர்கள் கமிஷன் கேட்கிறார்கள். 10 சதவீதம் அல்லது 25 சதவீதம் கொடுக்க வேண்டுமென்று கேட்கிறார்கள். ஆகவே, அவர்களும் இதில் எல்லாம் அக்கறை எடுத்துக்கொள்ள வேண்டும். கிளை நூலகங்கள் அதிகமாக ஏற்படுத்திக்கொண்டிருக்கிற இந்த நேரத்தில் நல்ல முறையில் இதையெல்லாம் பயன்படுத்திக்கொள்ள வேண்டுமென்பதை வற்புறுத்திச்சொல்ல விரும்புகிறேன்.

குழந்தைகளுக்கான சிறந்த நூல்களுக்கு மத்திய அரசாங்கப் பரிசு.

*156 கேள்வி.—**திரு. கரு. சீமைச்சாமி :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) குழந்தைகளுக்காக வெளியிடும் சிறந்த புத்தகங்களுக்கு டெல்லி அரசாங்கம் பரிசு கொடுக்கிறதா?

(இ) ஆம் என்றால், விவரம் என்ன?

THE HON. SRI M. BHAKTAVATSALAM : (a) Yes.

(b) Prize competitions for Children's literature are conducted by the Government of India from time to time after giving due publicity. Authors and Publishers, who desire to compete for the prize, should submit their books or manuscripts suitable for children to the officer notified for the purpose. Prizes are awarded by the Government of India to the authors of books, which in their opinion, are of outstanding merit. The amount of each prize is Rs. 1,000. The number of prizes to be awarded in each competition and other details of the scheme will be announced by the Government of India at the appropriate time. The competition is open to all citizens of India.

திரு. கரு. சீமைச்சாமி : தமிழகத்திலே உள்ள சிறந்த எழுத்தாளர்களுக்கு அரசாங்கம் ஏதாவது உதவி செய்கிறதா? அவரவர்கள் தாங்களே கையால் எழுதிய புத்தகங்களை அரசாங்கமே அச்சடித்துக் கொடுப்பதற்கு ஏற்பாடு செய்யுமா?

கனம் திரு. எம். பக்தவத்சலம் : அரசாங்கம் என்ன என்ன நூல்களைத் தாங்களே பிரசுரிக்கலாம் என்று கருதுகிறார்களோ அவற்றைப் பிரசுரிக்கிறார்கள். சிறந்த குழந்தை நூல்களுக்கு, பாராட்டுதல், பரிசு வழங்கப்படுகிறது. தமிழகத்திலே குழந்தைப் பாக்களைப் பொறுத்தவரையில், “புலவர் மகன்”, “எங்கள் தோட்டம்” என்ற நூல்களுக்கு எல்லாம் பரிசுகள் வழங்கப்பட்டிருக்கின்றன.

புலவர் கா. கோவிந்தன் : தலைவரவர்களே, சிறு குழந்தைகள் விரும்பிப் படிக்கக்கூடிய முறையிலே, இளைஞர் கலைக் களஞ்சியம் ஒன்று வெளியிடுவதற்கு அரசாங்கம் வழிவகை செய்திருக்கிறதா?

கனம் திரு. எம். பக்தவத்சலம் : அதைப்பற்றி இப்பொழுது என்னிடம் தகவல் இல்லை.

திரு. வை. சங்கரன் : இதற்கு டில்லி அரசாங்கம் பரிசு கொடுக்கிறார்கள். நம்முடைய அரசாங்கமும் இதைப்போன்ற புத்தகங்களுக்கு ஊக்கம் அளிக்க நடவடிக்கை எடுக்குமா?

கனம் திரு. எம். பக்தவத்சலம் : இந்திய அரசாங்கம் பரிசு கொடுக்கிறது. அதற்கு இந்த அரசாங்கத்தின் மூலமாகத்தான் நடவடிக்கை எடுத்துக்கொள்ளப்பட்டுவருகிறது.